



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 24

16 ta' Lulju 2009

SEDUTA STRAODINARJA

Minuti tas-Seduta Nru. 24 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar il-Ħamis 16 ta' Lulju 2009.

PREŻENTI

Il-Kunsillieri kollha minbarra Joseph Azzopardi u Patrick Cutajar, li kienu skużati.

TALBA

It-talba ntqalet mis-Sindku.

1.0. Minuti

- 1.1. Għalkemm il-minuti tas-seduta Nru. 23 kienu tqassmu, l-approvazzjoni tagħhom thalliet għas-seduta li jmiss.

2.0. Materji Mqajjma mill-Minuti

2.1.1. Premju – Sportivi Melleħin tas-Sena 2008

(S/4/4)

- 2.1.2. Saret referenza għall-minuta 10.1. tas-seduta preċedenti. Is-Sindku ġibed l-attenzjoni li wieħed mill-premijijiet li ser jingħataw fl-attività msemmija huwa "Rikonoxximent għall-Ħidma Sportiva fil-Mellieħa". Dan huwa l-unika premju li jingħata mill-Kunsill u mhux mill-ġurija waqt is-serata li ser tittellgħa fi Ġnien il-Qigħan.
- 2.1.3. Wara diskussjoni, il-Kunsill qabel li dan għandu jingħata lis-Sinjura May Fenech li ilha diversi snin tikkowċja t-Tim tal-Basketball tal-Mellieħa.

3.0. Tqeghid ta' Karti

- Abbozz ta' *Bye-Laws* dwar Attivitajiet fil-Beraħ fil-Lokalità tal-Mellieħa.

4.0. Korrispondenza

4.1.1. Artiklu fil-gazzetta "Kull Hadd"

(M/3/Vol III)

- 4.1.2. Is-Sur R. Cutajar aċċenna għal artiklu li deher fil-ħarġa tal-gazzetta "Kull Hadd" tat-12 ta' Lulju 2009, bit-titlu "*Is-Sindku tal-Mellieħa b'permess għall-bini li kellu jkun irrifjutat*". Huwa qal li fl-istess artiklu saru allegazzjonijiet dwaru, fis-sens li l-applikazzjoni għall-bini mill-ġdid tad-dar tiegħu, fi Triq il-Garzella kantuniera ma' Triq Tas-Salib (PA 2386/07), ġie approvat mill-Kummissjoni Dwar il-Kontroll ta' l-Iżvilupp, minkejja r-rakkomandazzjonijiet li saru mill-*Case Officer*.
- 4.1.3. Is-Sindku ċaħad bil-qawwa li hemm xi haġa llegali fil-ħruġ tal-permess imsemmi u qal li ser jirrizerva d-dritt li jieħu passi legali kontra l-editur ta' l-istess ġurnal sabiex jiġi ppruvat li ma saru ebda rregolaritajiet. Is-Sur R. Cutajar qal ukoll li ser jwieġeb fl-istess gazzetta, kif tipprovdi l-liġi ta' l-istampa.

5.1. Talbiet għal Xiri ta' Servizzi u Oġġetti

5.2. Ma' giet imressqa ebda *Purchase Request Form*.

6.1. Talbiet għal Hlasijiet ta' Servizzi u Materjal

6.2. Ma giet imressqa ebda skeda ta' pagamenti.

7.1. Introduzzjoni ta' Bye-Laws dwar Kampijiet u Attivitajiet fil-Berah (B/5/Vol III)(P/5/8/P)

- 7.2. Is-Sindku fetaħ id-diskussjoni billi aċċenna għar-rejazzjoni li kien hemm fil-gurnali dwar dan is-suġġett, liema rejazzjoni giet segwita b'attenzjoni. L-artikli li kien hemm ġew mgħoddija lill-konsulent legali u l-kunsillieri kollha qabel is-seduta. Is-Sur R. Cutajar qal li kien hemm rejazzjoni mħallta, iżda nnota b'sodisfazzjoni li saru kummenti pożittivi mill-Malta Hotels and Restaurants Association, il-General Retailers and Traders Union, flimkien ma' individwi li kkummentaw fuq bażi personali.
- 7.3. Is-Sur R. Cutajar qal li l-aktar rejazzjoni qawwiya kienet dwar il-*caravans*, wara li dawn tneħhew għal kollox mill-parkeġġi li hemm bejn il-Mellieħa Bay Hotel u l-Costa Del Sol Lido, fl-Għadira. Dawn ma aċċettawx il-post alternattiv li ngħataw taħt ir-riħ tat-Torri l-Aħmar, għaliex ma kienx addattat għat-tfal, kien infestat bl-insetti, filwaqt li huwa mbiegħed mill-baħar. Il-Birdlife Malta u NGO's oħra wkoll ipprotestaw dwar is-sit alternattiv, imsemmi.
- 7.4. Il-Kunsill ġie mgħarraf ukoll li tkomplew il-kuntatti bejn is-Segretarju Parlamentari għall-Artijiet u l-Erarji Pubbliċi – l-Onor Jason Azzopardi – u l-Avukat Toni Abela f'isem is-sidien tal-*caravans*. Permess ta' l-istess kuntatti l-Avukat Abela ppropona li jkun hemm sit alternattiv fl-inħawi tal-Qortin it-Twil, li jinsab biswit Triq Ramlet il-Qortin. Is-Sindku qal li minn verifiki li saru min-naħa tal-Kunsill, irriżulta li din l-art kienet proposta bħala sit għall-*caravans* fl-abbozz tal-Pjan Ta' Azzjoni għall-Marfa, ippubblikat fl-2002. Il-*Policy* MRE 2 titratta dan is-suġġett, filwaqt li l-pjanta 8.2 tagħti ndikazzjoni tad-daqs tagħha. Is-Sindku qal li l-Avukat Ian Stafrace – il-konsulent legali tal-MEPA ġie nvolut f'din il-materja u ser jara jekk huwiex legalment possibbli li l-art fl-inħawi tal-Qortin it-Twil tintuża temporanjament bħala sit għall-*caravans*.
- 7.5. Il-Kunsillier J. Buttigieg ikkummenta li fir-rigward ta' l-ikkampjar u l-*barbecues* huwa maħsub li jiġu pprojbiti ċerti postijiet, filwaqt li ngħataw alternattivi fejn din it-tip ta' attività tista' tibqa' għaddejja. Fil-każ tal-*caravans* ma sarx hekk, għalkemm sar sforz li ma mexxiex. Huwa għalhekk jaqbel li għal ftit ġimghat li fadallu s-sajf 2009, il-*caravans* jiġu tollerati fl-inħawi tal-Qortin it-Twil.
- 7.6. Wara aktar diskussjoni, il-Kunsill kien tal-fehma li l-inħawi Tal-Qortin it-Twil għandhom jiġu kkunsidrati sabiex jintużaw bħala *caravan site temporanja*, bil-kundizzjonijiet segwenti:
- Is-sit m'għandux jieħu aktar minn 50 *caravan* li jiġu akkomodati *on first come first served basis*;
 - Il-*caravans* kollha għandhom jitneħhew minn fuq is-sit sal-15 ta' Settembru 2009; u
 - Ma jsirux pjattaformi tal-konkos.
- 7.7. Is-seduta giet sospiza sabiex isiru nterventi mill-konsulent legali tal-Kunsill – l-Avukat John Bonello. Mid-diskussjoni li żvolgiet fuq it-test tal-*bye-laws* li ġie mgħoddi minn l-Avukat Bonello qabel is-seduta, kif ukoll fid-dawl tar-rejazzjoni li kien hemm fuq l-istampa u l-mezzi tax-xandir, sar it-tibdil indikat hawn taħt:

	Test fit-Tielet Abbozz	Test Approvat mill-Kunsill
2.	Ma kinitx inkluża	“applikant” tfisser kull persuna, inkluż individwu, kumpannija, każin jew għaqda li tapplika għal permess skont dawn il- <i>bye-laws</i> ;
	Ma kinitx inkluża	“applikazzjoni” tfisser talba li ssir skont dawn il- <i>bye-laws</i> , fil-formola li tinsab murija fit-Tielet Skeda ta’ dawn il- <i>bye-laws</i> ;
	“art privata” tfisser art li ma tkux art tal-Gvern jew pubblika;	“art privata” tfisser art li dwarha xi persuna jkollha titolu jew li tkun mogħtija b’ <i>encroachment</i> ;
	Ma kinitx inkluża	“attivitá” tfisser kull attivita li ssir fil-berah u li dwarha japplikaw dawn il- <i>bye-laws</i> ;
	bajja” tfisser kull bajja fil-lokalità;	“bajja skedata” tfisser bajja li tinsab elenkata fir-Raba’ Skeda ta’ dawn il- <i>bye-laws</i> ;
	“kamp” tinkludi kull tip ta’ tinda tad-drapp jew tal-kanvas, kamp jew struttura temporanja, iżda teskludi l-umbrelel;	“kamp” tinkludi kull tip ta’ tinda tad-drapp jew tal-kanvas, kamp jew struttura temporanja ohra, iżda teskludi l-umbrelel;
	“zona għall-kampijiet” tfisser kull zona indikata fil-pjanta li tinsab fl-Ewwel Skeda ta’ dawn il- <i>bye-laws</i> li fiha jistgħu jintrama kamp.	“zona għall-kampegg” tfisser kull zona indikata fil-pjanta li tinsab fl-Ewwel Skeda ta’ dawn il- <i>bye-laws</i> li fiha jistgħu jintrama kamp.
3.1.	<p>Ebda persuna ma tista’ f’xi post ġewwa l-lokalità, inkluż f’xi bajja, tqiegħed kamp jew <i>caravan</i> jew torganizza xi tisjir fil-miftuħ, sakemm ma tottjenix il-permess tal-Kunsill mogħti bil-miktub:</p> <p>Izda l-ebda permess bil-miktub skond dawn il-<i>bye-laws</i> ma jkun meħtieġ sabiex jigi organizza xi tisjir fil-miftuħ f’zona għall-<i>barbecue</i> sakemm l-attivitá tkun limitata għal mhux aktar minn hmistax-il persuna.</p>	<p>Mingħajr preġudizzju għal kull permess ieħor meħtieġ minn xi awtorità oħra jew taħt xi liġi oħra, hadd ma jista’ f’xi post ġewwa l-lokalità, inkluż f’xi bajja, iqiegħed kamp jew <i>caravan</i> jew jorganizza xi tisjir fil-miftuħ, mingħajr l-awtorizzazzjoni bil-miktub mogħtija minn qabel mill-Kunsill:</p> <p>Izda l-ebda awtorizzazzjoni bil-miktub mill-Kunsill skont dawn il-<i>bye-laws</i> ma tkun meħtieġa sabiex tigi organizzata xi attivita ta’ tisjir fil-miftuħ f’xi parti tal-lokalita, hliet f’xi bajja skedata, sakemm l-attivitá tkun limitata għal mhux aktar minn hmistax-il persuna:</p> <p>Izda wkoll l-ebda awtorizzazzjoni bil-miktub mill-Kunsill skond dawn il-<i>bye-laws</i> ma tkun meħtieġa sabiex jitqiegħed xi kamp f’zona għall-kampegg, sakemm tali kamp ikun intiz għal mhux aktar minn hmistax-il persuna.</p>
3.2.	Il-Kunsill għandu jqiegħed sinjali kif muri fit-Tieni Skeda ta’ dawn il- <i>bye-laws</i> sabiex jindika li sit ikun meqjus zona għall- <i>barbecue</i> għall-fini ta’ dawn il- <i>bye-laws</i> .	Il-Kunsill għandu jqiegħed sinjali kif muri fit-Tieni Skeda ta’ dawn il- <i>bye-laws</i> sabiex jindika li f’bajja skedata ma jistax isir tisjir fil-miftuħ jew sabiex jindika li sit ikun meqjus bhala zona għall-kampegg għall-fini ta’ dawn il- <i>bye-laws</i> .

	Test fit-Tielet Abbozz	Test Approvat mill-Kunsill
3.3	Minkejja d-dispozizzjonijiet ta' dawn il- <i>bye-laws</i> , l-ebda permess ma jkun mehtieg sabiex jitlegħed <i>caravan</i> , kamp jew sabiex isir xi tisjir fil-miftuħ fuq art privata.	L-ebda permess ma jkun mehtieg skond id-dispozizzjonijiet ta' dawn il- <i>bye-laws</i> sabiex isir xi attivita fuq art privata.
4.1.	Il-Kunsill jista' fuq applikazzjoni ta' kull persuna, jagħti permess sabiex jitlegħed kamp jew <i>caravan</i> jew jigi organizzat xi tisjir fil-miftuħ f'xi parti tal-lokalita b'dan li tali permess jista' jkun soggett għal dawk il-kundizzjonijiet li l-Kunsill jidhirlu xierqa.	Il-Kunsill jista' fuq applikazzjoni ta' kull persuna, jagħti permess sabiex isir xi attivita f'xi parti tal-lokalita b'dan li tali permess jista' jkun soggett għal dawk il-kundizzjonijiet li l-Kunsill jidhirlu xierqa.
4.2.	Fl-applikazzjoni, l-applikant għandu jindika għal kemm persuni l-attivita li dwarha jkun qed jitlob permess tkun intiza u fin-nuqqas li jagħmel dan għandu jigi prezunt li l-attivita tkun intiza għal aktar minn hamsin persuna;	Fl-applikazzjoni, l-applikant għandu jindika għal kemm persuni l-attivita li dwarha jkun qed jitlob permess tkun intiza u fin-nuqqas li jagħmel dan għandu jigi prezunt li l-attivita tkun intiza għal aktar minn hamsin persuna;
4.4.	L-ebda permess, ma għandu jingħata sakemm l-applikant ma jhallasx dritt lill-Kunsill ta' għaxar ewro (€10) għal kull jum li matulu jkun se jitlegħed kamp jew <i>caravan</i> jew ikun se jigi organizzat xi tisjir fil-miftuħ: Izda l-ebda dritt ma għandu jithallas sakemm attivita tkun intiza għal anqas minn sittax-il persuna; Izda wkoll għandu jithallas dritt ta' ghoxrin euro (€20) meta l-attivita tkun intiza għal aktar minn hmistax izda għal mhux aktar minn hamsin persuna.	L-ebda permess, ma għandu jingħata sakemm l-applikant ma jhallasx dritt lill-Kunsill ta' għaxar ewro (€10) għal kull jum li matulu jkun se jitlegħed kamp jew <i>caravan</i> jew ikun se jigi organizzat xi tisjir fil-miftuħ: Izda wkoll għandu jithallas dritt ta' ghoxrin euro (€20) meta l-attivita tkun intiza għal aktar minn hmistax izda għal mhux aktar minn hamsin persuna.
5.1.	Kull persuna li f'xi post ġewwa l-lokalità, inkluż f'xi bajja, tqiegħed kamp jew <i>caravan</i> jew torganizza xi tisjir fil-miftuħ, mingħajr il-permess tal-Kunsill mogħti skont id-dispozizzjonijiet ta' dawn il- <i>Bye-Laws</i> teħel, meta tinsab ħatja, ammenda ta' disġħa u sittin euro u tmienja u tmenin ċenteżmu (€69.88) għal dik il-kontravvenzjoni.	Kull persuna li tikser xi waħda mid-dispozizzjonijiet ta' dawn il- <i>Bye-Laws</i> , jew tikser xi kundizzjoni ta' l-awtorizzazzjoni mogħtija bis-saħħa ta' dawn il- <i>Bye-Laws</i> , teħel meta tinsab ħatja ammenda ta' mhux aktar minn disġħa u sittin ewro u tmienja u tmenin ċenteżmu (€69.88) għal dik il-kontravvenzjoni.
5.2.	Meta jinstab li ma jkunx thallas id-dritt relattiv skont in-numru ta' persuni li jkunu prezenti għal attivita li dwarha japplikaw dawn il- <i>bye-laws</i> , il-persuna li tkun applikat u ottjeniet permess skont dawn il- <i>bye-laws</i> , teħel meta tinsab ħatja, ammenda ta' hamsin euro (€50).	Ma gietx inkluża fl-abbozz approvat.

- 7.8. Fit-tkomplija tas-seduta, il-Kunsill approva l-emendi proposti hawn fuq, kif ukoll talab li ssir traduzzjoni tat-test Malti għall-Ingliż sabiex il-byelaws jiġu sottomessi lid-Direttur tad-Dipartiment għall-Gvern Lokali, skond kif stipulat fl-Artiklu 35 (3) ta' l-Att dwar Kunsilli Lokali (Kap. 363).

AGĠORNAMENT

Is-seduta spiċċat fid-9.30pm u giet agġornata għal nhar it-Tnejn 27 ta' Lulju 2009, fis-7.30pm.

Robert Cutajar
Sindku

Carmel Debono
Segretarju Eżekuttiv